

## II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

## DEĊIŻONIJIET

## KUNSILL

## DEĊIŻJONI TAL-KUNSILL

ta' l-20 ta' Diċembru 2007

**li tawtorizza lil Franza tapplika rata ta' tassazzjoni mnaqqsa għall-petrol bla ċomb użat bhala karburant u destinat għall-konsum fid-dipartimenti ta' Korsika skond l-Artikolu 19 tad-Direttiva 2003/96/KE**

(It-test Franciż biss huwa awtentiku)

(2007/880/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea,

Wara li kkunsidra d-Direttiva tal-Kunsill 2003/96/KE tas-27 ta' Ottubru 2003 li tirrifirma l-istruttura tal-Komunità dwar tassazzjoni fuq prodotti ta' enerġija u elettriku <sup>(1)</sup>, u partikolarment l-Artikolu 19(1) tagħha,

Wara li kkunsidra l-proposta tal-Kummissjoni,

Billi:

(1) Skond l-Artikolu 18(1) tad-Direttiva 2003/96/KE flimkien ma' l-Anness II ma' dik id-Direttiva, Franza giet awtorizzata li tapplika rata ta' tassazzjoni mnaqqsa għall-konsum f'Korsika. L-awtorizzazzjoni nġhatat sal-31 ta' Diċembru 2006.

(2) Permezz ta' ittra ddatata s-16 ta' Ottubru 2006, l-awtoritajiet Franciżi talbu l-awtorizzazzjoni sabiex japplikaw, billi hija taxa enerġetika, rata mnaqqsa għall-petrol bla ċomb biss użat bhala karburant, bhala kontinwazzjoni ta' Prattika segwita fil-qafas tad-deroga msemmija hawn fuq u qabel ma din tiskadi. It-tnaqqis jammonta għal EUR 1 għal kull ettolitr. L-awtorizzazzjonijiet hi mitluba għall-perjodu mill-1 ta' Jannar 2007 sal-31 ta' Diċembru 2012. F'Korsika, il-provvista ta' petrol bla ċomb fil-pompa timplika spiza żejda sostanzjali meta mqabbla mal-provvista fuq il-kontinent u l-prezzijiet finali huma bejn EUR 4 u EUR 7 oghla, għal kull ettolitr, minn daww mitluba fuq il-kontinent.

(3) Bit-tnaqqis tat-taxxa fuq il-petrol bla ċomb imħallsa mill-konsumaturi f'Korsika, il-konsumaturi konċernati jipprova iktar fuq l-istess livell ma' daww fuq il-kontinent. Għalhekk, il-miżura tikkonforma ma' objettivi ta' politika reġjonali u ta' koeżjoni.

(4) It-tnaqqis fiskali ma jjeċċedix dak mehtieg sabiex jittiehed kont ta' l-ispejjeż addizzjonali ta' trasport u ta' distribuzzjoni mgarrba mill-konsumaturi f'Korsika.

(5) Il-livell finali ta' tassazzjoni jirrispetta l-minimi previsti mid-Direttiva 2003/96/KE, attwalment EUR 359 għal kull 1 000 litru (jew EUR 35.90 għal kull ettolitr). Dan hu minnu anki jekk titqies l-awtorizzazzjoni mogħtija mid-Deciżjoni tal-Kunsill 2005/767/KE <sup>(2)</sup>, li l-effetti tagħha jistgħu jingħaqdu ma' daww ta' din id-Deciżjoni.

(6) Fir-rigward tal-lok mbiegħed u l-insularità tad-dipartimenti li għalihom tapplika, kif ukoll tat-tnaqqis moderat fir-rata, li hija wkoll għolja hafna meta mqabbla mal-minimu Komunitarju, din il-miżura mhix se twassal għal ċaqliq marbut speċifikament mal-provvista ta' karburant.

(7) Konsegwentement, il-miżura mitluba hija aċċettabbli fir-rigward tal-funzjonament korrett tas-suq intern u l-htieġa li tiġi garantita kompetizzjoni ġusta u mhijiex inkompatibbli mal-politika Komunitarja dwar l-ambjent, l-enerġija u t-trasport.

<sup>(1)</sup> ĠU L 283, 31.10.2003, p. 51. Id-Direttiva kif emendata l-aħhar bid-Direttiva 2004/75/KE (ĠU L 157, 30.4.2004, p. 100).

<sup>(2)</sup> ĠU L 290, 4.11.2005, p. 25.

- (8) Ghaldaqstant, jehtieg li Franza tigi awtorizzata, skond l-Artikolu 19(2) tad-Direttiva 2003/96/KE, li tapplika rata ta' tassazzjoni mnaqqa applikabbli għall-petrol bla ċomb użat bhala karburant u destinat għall-konsum f'Korsika, sal-31 ta' Diċembru 2012.
- (9) Jehtieg li jiġi garantit li Franza tkun tista' tapplika t-tnaqqis preċiż konċernat, li huwa s-sugġett ta' din id-Deciżjoni, bhala kontinwazzjoni fir-rigward tal-leġiżlazzjoni applikabbli qabel l-1 ta' Jannar 2007, fil-kuntest tad-deroga li tinsab fl-Artikolu 18 konguntament ma' l-Anness II tad-Direttiva 2003/96/KE. Ghaldaqstant, huwa mehtieg li tinghata l-awtorizzazzjoni mitluba b'effett mill-1 ta' Jannar 2007,

ADOTTA DIN ID-DECIŻJONI:

*Artikolu 1*

Franza hija b'dan awtorizzata tapplika rata ta' tassazzjoni mnaqqa għall-petrol bla ċomb użat bhala karburant u destinat għall-konsum fid-dipartimenti ta' Korsika.

Sabiex jiġi evitat li jinghata kumpens eċċessiv, it-tnaqqis ma għandux imur lil hinn mill-ispejjeż addizzjonali ta' trasport, hżin u distribuzzjoni meta mqabbla ma' Franza kontinentali.

Ir-rata mnaqqa għandha tikkonforma ma' l-obbligi previsti mid-Direttiva 2003/96/KE, u partikolarment mar-rati minimi msemmija fl-Artikolu 7.

*Artikolu 2*

Din id-Deciżjoni tapplika mill-1 ta' Jannar 2007 u tiskadi fil-31 ta' Diċembru 2012.

*Artikolu 3*

Din id-Deciżjoni hija indirizzata lir-Repubblika Franciża.

Magħmula fi Brussell, 20 ta' Diċembru 2007.

*Għall-Kunsill*

*Il-President*

F. NUNES CORREIA